

سند آرڊيننس نمبر V مجريه 1979
SINDH ORDINANCE NO.V OF 1979

سند بلڊنگ ڪنٽرول آرڊيننس، 1979
THE SINDH BUILDING CONTROL
AUTHORITY ORDINANCE, 1979

فهرست (CONTENTS)

تمهيد (Preamble)

دفعات (Sections)

1. مختصر عنوان، شروعات ۽ واڌارو

Short title, commencement and extent

2. ڪنهن قانون جو لاڳو نه ٿيڻ

Non-application of a law

3. وصفون

Definitions

4. اثارتي جي مقرري

Appointment of Authority

5. الاتمينت يا پلاٽس جو وڪرو

Allotment or sale of plots

6. منصوبي جي منظوري

Approval of plan

7. آرڪيٽيڪٽ، انجنيئر وغيره جي مصروفيت

Engagement of architect, engineer, etc

8. آرڪيٽيڪٽ، انجنيئر وغيره کي لائسنس جاري ڪرڻ

Grant of licence to architect, engineer, etc

9. بلڊر کي لائسنس جاري ڪرڻ

Grant of licece to builder

10. فيس

Fees

11. تعمير هيٺ عمارتن جي انسپيڪشن

Inspection of buildings under construction

12. عمارتن جو وڪرو

Sale of buildings

13. وڪري جي قيمت ۾ واڌ

Increase of sale price

14. خطرناڪ عمارتون

Dangerous buildings

15. اڻ ڀريل قسطن تي انٽريست

Interest on un paid installments

16. اپيل

Appeal

17. درخواست يا اپيل جو نيڪال

Disposal of application or appeal

18. اختيارن جي منتقلي

Delegation of powers

19. ڏنڊ

Penalty

20. ضمانت

Indemnity

21. قاعدا جوڙڻ جو اختيار

Power to make rules

شيدول

Schedule

سنڌ آرڊيننس نمبر V مجريه 1979
SINDH ORDINANCE NO.V OF 1979
سنڌ بلڊنگ ڪنٽرول آرڊيننس، 1979
THE SINDH BUILDING
CONTROL AUTHORITY
ORDINANCE, 1979

[3 مارچ 1979]

آرڊيننس جنهن ذريعي سنڌ صوبي ۾ عمارتن جي منصوبابندي، تعمير، ضابطي ۽ ڊاهڻ ۽ عمارتن ۽ پلاٽس جي نيڪال ڪرڻ بابت ضابطا فراهم ڪيا ويندا؛

تمهيد (Preamble)

جيئن ته سنڌ صوبي ۾ عمارتن جي منصوبابندي، تعمير جي معيار ۽ عمارتن جي ضابطي، اوڳاڙيل قيمتن ۽ عمارتن ۽ پلاٽس جي نيڪال لاءِ بلڊرز ۽ سوسائٽيز طرفان ڪيل مشهوري ۽ خطرناڪ ۽ مدي خارج عمارتن جي ڊاهڻ لاءِ ضابطا فراهم ڪرڻ ضروري ٿي پيو آهي؛

هاڻي تنهن ڪري، 5 جولاءِ 1977 جي اعلان موجب، قانون (نافذ هئڻ وارو تسلسل) حڪم، 1977 جي روشني ۾ سنڌ جي گورنر هيٺيون آرڊيننس جوڙي نافذ ڪرڻ فرمايو آهي:

مختصر عنوان،

1. هن آرڊيننس کي سنڌ بلڊنگ ڪنٽرول آرڊيننس،

شروعات ۽ واڌارو

1979 سڏيو ويندو.

Short title,

(2) اهو فوري طور تي لاڳو ٿيندو اهڙي تاريخ تي ۽ اهڙي

commencement

علائقي ۾ جيئن حڪومت نوٽيفڪيشن ذريعي بيان

and extent

ڪري.

ڪنهن قانون جو لاڳو
نه ٿيڻ
Non_
application of a
law

وصفون
Definitions

(3) حڪومت نوٽيفڪيشن ذريعي ڪنهن علائقي کي
هن آرڊيننس جي سمورين يا ڪنهن هڪ گنجائش
جي آپريشن کان ٻاهر ڪري سگهي ٿي.

2. وقتي طور لاڳو ڪنهن ٻئي قانون ۾ شامل ڪجهه به هن
آرڊيننس تحت سنڀاليل ڪنهن به معاملي تي لاڳو نه ٿيندو.

3. هن آرڊيننس ۾ جيستائين ڪجهه مضمون ۽ مفهوم جي
متضاد نه هجي، تيستائين:

(a) “آرڪيٽيڪٽ” مطلب آرڪيٽيڪٽ جنهن کي دفعو
8 تحت لائسنس جاري ڪيو ويو هجي؛

(b) “اٿارٽي” مطلب دفعو 4 تحت مقرر ڪيل اٿارٽي؛

(c) “بلڊر” مطلب هڪ شخص يا ماڻهن جي باڊي، جيڪو
رازي يا اهڙي ڪاريگر جي ٻئي ڪنهن ڪم ۾
مصروف نه هجي، يا ڪنهن عمارت جي تعمير يا
ڪرائي تي وٺڻ يا وڪرو ڪرڻ ۾ مصروف نه هجي؛

(d) “عمارت” مطلب عمارت يا ان سلسلي ۾ تعمير
ڪيل حصو يا جيڪو بلڊر طرفان هن آرڊيننس جي
گنجائشن موجب تعمير ٿي رهيو هجي؛

(e) “انجنيئر” مطلب انجنيئر جنهن کي دفعو 8 تحت
لائسنس جاري ڪيو ويو هجي؛

(f) “حڪومت” مطلب سنڌ حڪومت؛

(g) “بيان ڪيل” مطلب هن آرڊيننس تحت جوڙيل

	<p>قاعدن موجب بيان ڪيل؛</p> <p>(h) “سوسائٽي” مطلب هڪ هائوسنگ سوسائٽي جنهن جو بنيادي مقصد ان جي ميمبرز کي هائوسنگ جي مقصد لاءِ پلاٽن جي فراهمي هجي؛</p> <p>(i) “سرويئر” مطلب سرويئر جنهن کي دفعه 8 تحت لائسنس جاري ڪيو ويو هجي.</p>
<p>اٿارٽي جي مقرري Appointment of Authority</p>	<p>4. حڪومت نوٽيفڪيشن ذريعي ڪنهن باڊي ڪارپوريت، مڪاني ڪائونسل، يا حڪومتي عملدار يا تنظيم کي ڪنهن ايراضي لاءِ اٿارٽي طور ڪم ڪرڻ لاءِ مقرر ڪري سگهجي ٿي، جيئن نوٽيفڪيشن ۾ بيان ڪيو ويو هجي.</p>
<p>الاتمينت يا پلاٽس جو وڪرو Allotment or sale of plots</p>	<p>5. (1) ڪا به سوسائٽي بيان ڪيل طريقي موجب اٿارٽي کان “نو آيجيڪشن سرٽيفڪيٽ” حاصل ڪرڻ کان سواءِ پلاٽن جو وڪرو يا الاتمينت نه ڪندي يا اهڙي وڪري يا الاتمينت جي تشهير نه ڪندي.</p> <p>(2) جتي اٿارٽي مطمئن آهي ته پلاٽن جي زمين جي ڊولپمينٽ، جيڪا ڪئي وئي آهي يا ٿيڻي آهي، اها اٿارٽي طرفان مقرر ڪيل معيار کان گهٽ آهي، ته اها ذيلي دفعه (1) تحت نو آيجيڪشن سرٽيفڪيٽ ڏيڻ کان انڪار ڪندي.</p>
<p>منصوبي جي منظوري Approval of plan</p>	<p>6. (1) ڪا به عمارت تعمير نه ڪئي ويندي، ان کان اڳ جو اٿارٽي بيان ڪيل طريقي موجب اهڙي عمارت جو منصوبو منظور ڪيو هجي ۽ ان سلسلي ۾ اهڙي في جي ادائگي کانپوءِ نو آيجيڪشن سرٽيفڪيٽ جاري ڪيو هجي، جيئن بيان ڪيو ويو هجي؛</p> <p>بشرطيڪ اهڙي عمارت جي تعمير جي سلسلي ۾ جنهن جي</p>

شروعات هن آرڊيننس جي لاڳو ٿيڻ کان اڳ ٿي هجي، اٿارٽي طرفان منصوبي جي منظوري ۽ نو آيجيڪشن سرٽيفڪيٽ هن آرڊيننس جي لاڳو ٿيڻ جي ڇهه مهينن کانپوءِ حاصل ڪيو ويندو.

(2) ڪو به شخص عمارت جو قبضو نه وٺندو جيستائين اٿارٽي طرفان قبضو وٺندڙ يا عمارت جي مالڪ جي درخواست تي قبضي جو سرٽيفڪيٽ جاري نه ڪيو هجي، اهڙيءَ ريت جيئن بيان ڪيو ويو هجي.

7. (1) اٿارٽي کي دفعو 6 تحت جمع ڪرايل منصوبو هڪ آرڪيٽيڪٽ، انجنيئر وغيره جي جيڪو اهڙي منصوبي تي صحيح ڪندو ۽ ان سلسلي ۾ ڪنهن نقص جو ذميوار هوندو.

(2) انجنيئر عمارت جي تعمير جي نگرانيءَ لاءِ رکيو ويندو سواءِ هڪ ماڙيا ٻه ماڙ عمارت جي، اهڙي ايراضي تي جيڪا 400 چورس گز کان وڌيڪ نه هجي، جنهن سلسلي ۾ تعمير انجنيئر بدران سرويئر جي نگراني ۾ ٿي ويندي، جيڪو عمارت جي منصوبي تي صحيح ڪندو ۽ ان سلسلي ۾ تعمير ۾ نقص جو ذميوار هوندو.

(3) آرڪيٽيڪٽ، انجنيئر يا سرويئر کي واجب الادا معاوضو اهڙيءَ ريت ادا ڪيو ويندو جيئن بيان ڪيو ويو هجي ۽ عمارت جي ڪٽيل قيمت جي وڌ ۾ وڌ ڇهه سيڪڙو حد تائين هوندو.

8. ڪو شخص يا ماڻهن جي باڊي سواءِ بيان ڪيل طريقي موجب اٿارٽي طرفان جاري ڪيل لائسنس جي آرڪيٽيڪٽ، انجنيئر يا سرويئر طور ڪم نه ڪندي؛ لائسنس جاري ڪرڻ

Grant of licence to architect, engineer, etc	<p>بشرطيڪ وقتي طور لاڳو ڪنهن ٻئي قانون تحت جاري ڪيل ڪو لائسنس هن آرڊيننس جي لاڳو ٿيڻ واري تاريخ جي ڇهه مهينن کانپوءِ ختم ٿي ويندو.</p> <p>(2) ذيلي دفعو (1) تحت ڪو به لائسنس ڪنهن آرڪيٽيڪٽ، انجنيئر يا سرويئر کي جاري نه ڪيو ويندو جيستائين اهو شيڊول جي پهرين حصي ۾ ڄاڻايل قابليت نه رکندو هجي.</p>
بلڊر کي لائسنس جاري ڪرڻ Grant of licece to builder	<p>9. ڪو به بلڊر بيان ڪيل طريقي موجب اٿارٽي طرفان جاري ڪيل لائسنس کانسواءِ عمارتن جي تعمير نه ڪندو:</p> <p>بشرطيڪ بلڊر جيڪو هن آرڊيننس جي شروعات کان اڳ عمارتن جي تعمير ۾ مصروف هجي، اهو ان سلسلي ۾ شروعات جي ڇهه مهينن اندر لائسنس حاصل ڪندو.</p> <p>10. شيڊول جي ٻئي حصي ۾ ڄاڻايل اگهه تي فيس ادا ڪئي ويندي:</p>
فيس Fees	<p>(a) دفعو 5 تحت نو آبجڪشن سرٽيفڪيٽ لاءِ؛</p> <p>(b) دفعو 8 تحت آرڪيٽيڪٽ، انجنيئر يا سرويئر کي لائسنس جاري ڪرڻ لاءِ؛</p> <p>(c) دفعو 9 تحت بلڊر کي لائسنس جاري ڪرڻ لاءِ.</p>
تعمير هيٺ عمارتن جي انسپيڪشن Inspection of buildings under construction	<p>11. (1) اٿارٽي نوٽيفڪيشن ذريعي هڪ يا وڌيڪ موزون قابليت رکندڙ عملدارن کي ڪنهن به لوڪلٽي يا لوڪلٽيز ۾، جيئن نوٽيفڪيشن ۾ بيان ڪيو ويو هجي، تعمير هيٺ عمارتن جي چنڊ چاڻ ڪري سگهي ٿي.</p> <p>(2) جيڪڏهن ذيلي دفعو (1) تحت بااختيار بڻايل عملدار جي خيال ۾ ڪنهن عمارت جي تعمير منصوبي موجب يا اٿارٽي طرفان منظور ڪيل تفصيلن موجب ناهي ڪيل يا</p>

تعمير ۾ استعمال ڪيل ڪو سامان غير معياري آهي يا دفعه 12 تحت ڏنل اشتهار ۾ ڄاڻايل معيار يا قسم جو نه آهي، اهڙو عملدار لکت ۾ حڪم ذريعي ڪا هدايت جاري ڪري سگهي ٿو ۽ اها بلڊر ۽ عمارت جي تعمير سان لاڳاپيل سمورن جي ذميداري هوندي ته اهڙي هدايت تي عمل ڪن يا اهو سندس طرفان يا اٿارٽي طرفان وڌيڪ ڪنهن هدايت ملڻ تائين تعمير معطل ڪرڻ جي گهر ڪري سگهي ٿو. يا حڪم ڪري سگهي ٿو ته تعمير جيڪا سندس خيال ۾ نقص واري آهي اها بلڊر جي خرچ تي ڊاهي وڃي.

Emarتن جو وڪرو
Sale of
buildings

12.1 (1) ڪو به بلڊر اٿارٽي کان لکت ۾ منظوري حاصل ڪرڻ کان اڳ ڪا عمارت وڪرو نه ڪندو يا عمارت جي وڪري لاءِ اشتهار نه ڪندو ۽ اهو اشتهار ۾ اهڙي حقيقت کان آگاهه ڪندو جنهن ۾ عمارت بابت وڌيڪ اهڙا تفصيل بيان ڪيا ويندا، جيئن بيان ڪيو ويو هجي.

(2) ذيلي دفعه (1) موجب اٿارٽي طرفان ڏنل منظوري بلڊر جي آفيس ۾ ۽ عمارت جي سائيت تي ڪليل جڳهه تي لڳائي ويندي، جيڪڏهن ڪا هجي.

(3) بلڊر ذيلي دفعه (1) تحت اشتهار جي جواب ۾ ڏنل ڪنهن درخواست تي غور نه ڪندو يا رجسٽر نه ڪندو، جيڪڏهن عمارت ۾ فراهم ڪيل هائوسنگ يونٽس جي انگ کان اهي وڌيڪ هجن.

وڪري جي قيمت ۾
واڌ
Increase of sale
price

13.1 (1) دفعه 12 تحت اشتهار ۾ ڄاڻايل عمارت جي قيمت، اشتهار کانپوءِ اٿارٽي جي منظوري کان سواءِ نه وڌائي ويندي، جيڪا عمارتي سامان جي قيمتن ۾ واڌ تي غور ڪرڻ کانپوءِ ۽ مزدورن جي ڏهاڙي ۽ اهڙن ٻين خرچن تي غور ڪرڻ کانپوءِ،

اهڙي واڌ جي اجازت ڏيندي، جيئن ائارٽي موزون سمجھي.

(2) جتي اشتھار ۾ ڄاڻايل تاريخ تائين عمارت جي تعمير مڪمل نه ٿي سگھي، ائارٽي ان سلسلي ۾ درخواست تي، عمارت جي مڪمل ٿيڻ جو عرصو وڌائي سگھي ٿي.

(3) جتي عمارت اشتھار ۾ ڄاڻايل تاريخ تائين مڪمل نٿي ٿئي ۽ ذيلي دفعه (2) تحت ڏنل درخواست رد ڪئي وڃي ٿي، ته بلڊر اهڙي قيمت تي وياڄ جي ادائگي جو پابند هوندو، جيڪو شيڊولڊ بئنڪ طرفان چارج ڪيل قيمت کان وڌيڪ نه هوندو ۽ اهڙيءَ ريت جيئن بيان ڪيو ويو هجي، عمارت جي خريدار کان، اهڙي رقم تي جيڪا اهڙي خريدار طرفان وڪري جي قيمت طور ادا ڪئي وئي هجي، اهڙي عرصي کان جڏهن کان عمارت جي مڪمل ٿيڻ واري تاريخ ۾ دير ڪئي وئي هجي.

خطرناڪ عمارتون
Dangerous
buildings

14. (1) جتي ائارٽي مطمئن آهي ته عمارت ڪري سگھي ٿي يا انساني زندگي يا ملڪيت کي نقصان ڏيڻ لاءِ خطرناڪ آهي، ته اها نوٽيس ذريعي قبضو رکندڙ يا قبضو رکندڙن کان نوٽيس ۾ ڄاڻايل عرصي اندر عمارت خالي ڪرائي سگھي ٿي.

(2) جيڪڏهن عمارت جنهن جي سلسلي ۾ ذيلي دفعه (1) تحت نوٽيس جاري ڪيو ويو هجي، نوٽيس ۾ ڄاڻايل عرصي اندر خالي نه ڪئي وڃي، ته ائارٽي عمارت جي قبضو رکندڙ يا قبضو رکندڙن کي طاقت ذريعي نيڪالي ڏيڻ جو حڪم ڏئي سگھي ٿي، جيڪڏهن ضروري هجي.

(3) ائارٽي نوٽيس ذريعي ذيلي دفعه (2) تحت خالي ڪيل عمارت جي مالڪ کان نوٽيس ۾ ڄاڻايل عرصي اندر اهڙي

	<p>عمارت ڊاهڙ جي گهر ڪري سگهي ٿي ۽ مالڪ طرفان ايئن ڪرڻ کان ناڪامي تي، اٿارٽي عمارت کي ڊاهيندي ۽ ڊاهڙ جو خرچ مالڪ کان لينڊ روينيو جي رهتن جي مدد ۾ وصول ڪيو ويندو.</p>
<p>ان پيريل قسطن تي انٽريست Interest on unpaid installments</p>	<p>15. جتي ڪنهن شخص ذيلي دفعه 12 تحت اشتهار جي جواب ۾ قسطن تي ڪا عمارت خريد ڪئي هجي ۽ وقت تي قسط جي ادائگي ڪرڻ ۾ ناڪام ٿيو هجي ته اهڙي ان پيريل قسط تي اهڙو وياج پريندو جيڪو شيڊولڊ بئنڪ طرفان چارج ڪيل قيمت کان وڌيڪ نه هوندو جيئن بيان ڪيو ويو هجي.</p>
<p>اپيل Appeal</p>	<p>16. هن آرڊيننس تحت آرڊر تحت اپيل اهڙي بيان ڪيل طريقي، اهڙي حڪم جي ٽيهن ڏينهن اندر اماڻي ويندي: (a) اٿارٽي طرفان ڪيل حڪم جي صورت ۾ حڪومت کي؛ ۽ (b) ٻي صورت ۾ اٿارٽي کي.</p>
<p>درخواست يا اپيل جو نيڪال Disposal of application or appeal</p>	<p>17. هن آرڊيننس تحت درخواست يا اپيل وصول ٿيڻ جي ٽيهن ڏينهن اندر نيڪال ڪئي ويندي، جيستائين اها وقت جي حد حڪومت طرفان اٿارٽي جي درخواست تي وقت بوقت وڌائي نه وڃي.</p>
<p>اختيارن جي منتقلي Delegation of powers</p>	<p>18. حڪومت نوٽيفڪيشن ذريعي پنهنجا يا اٿارٽي جا ڪي به اختيار ڪنهن عملدار يا اٿارٽي کي سونپي سگهي ٿي.</p>
<p>ڏنڊ</p>	<p>19. (1) جنهن به هن آرڊيننس جي ڪنهن گنجائش جي</p>

Penalty	<p>پيڪڙي ڪئي هوندي، ان کي سادي قيد جي سزا جيڪا ڇهه مهينن کان وڌيڪ نه هوندي يا ڏنڊ جيڪو ڏهه هزار رپين کان وڌيڪ نه هوندو، يا ٻئي گڏ ڏنا ويندا.</p>
ضمانت	<p>(2) ڪنهن به عدالت کي هن آرڊيننس تحت ڪيل ڏوهه تي دائره اختيار نه هوندو سواءِ اثارتي يا ان طرفان بااختيار بڻايل ڪنهن شخص طرفان لکت ۾ ڪيل شڪايت جي.</p>
Indemnity	<p>20. هن آرڊيننس تحت سٺي ارادي سان ڪجهه به ڪرڻ يا ڪو ارادو ڪرڻ تي حڪومت يا اثارتي يا ان سلسلي ۾ ڪنهن شخص خلاف ڪو به مقدمو يا قانوني ڪارروائي نه ڪئي ويندي.</p>
قاعدا جوڙڻ جو اختيار Power to make rules	<p>21. حڪومت هن آرڊيننس جي گنجائشن کي موثر بڻائڻ جي مقصد لاءِ قاعدا جوڙي سگهي ٿي.</p>
	<p style="text-align: center;">شيدول (ڏسو دفعو 8 ۽ 10) Schedule (See section 8 and 10) حصو I Part I (A) آرڪيٽيڪس جي قابليت.</p> <p>(i) ڪنهن ڄاتل سڃاتل اداري مان آرڪيٽيڪچر جي ڊگري يا ان جي برابر، ان سان گڏ آرڪيٽيڪچرل ڊزائنيگ ۽ عمارتي تعمير جي نگراني ۾ 2 سالن جو تجربو، يا</p> <p>(ii) ڄاتل سڃاتل ادارن ۾ آرڪيٽيڪچر ۾</p>

5 ساله ڊپلوم ڪورس سان گڏ
 آرڪيٽيڪچرل ڊزائيننگ ۽ عمارتي تعمير
 جي نگراني ۾ 5 سالن جو تجربو. يا
 (iii) 4 سالن جو يا وڌيڪ فل ٽائيم
 آرڪيٽيڪچر ۾ ڪاليج ليول ڪورس،
 جنهن جي ڪامياب تڪميل ان ماڻهو کي
 نيشنل انسٽيٽيوٽ يا انٽرنيشنل يونين آف
 آرڪيٽيڪٽس طرفان سڃاڻپ ڏنل
 آرڪيٽيڪٽس ۾ چونڊرائي، ان سان گڏوگڏ
 آرڪيٽيڪچرل ڊزائيننگ ۽ عمارتي تعمير
 جي نگراني ۾ 3 سالن جو تجربو. يا
 (iv) ڄاتل سڃاتل ادارن مان آرڪيٽيڪچر
 ۾ 3 سالن جي ڊگري، ان سان گڏوگڏ
 آرڪيٽيڪچرل ڊزائيننگ ۽ عمارتي تعمير
 جي نگراني ۾ گهٽ ۾ گهٽ 10 سالن جو
 تجربو. يا
 (v) حڪومت طرفان ڄاتل سڃاتل ادارن مان
 سول انجنيئرنگ ۾ ڊگري يا ان جي برابر، ان
 سان گڏوگڏ آرڪيٽيڪچرل ڊزائيننگ ۽
 عمارتي تعمير جي نگراني ۾ گهٽ ۾ گهٽ
 10 سالن جو تجربو.

(B) انجنيئرز جي قابليت.

(i) ڄاتل سڃاتل اداري مان سول انجنيئرنگ ۾
 ڊگري يا ان جي برابر، ان سان گڏوگڏ
 آرڪيٽيڪچرل ڊزائيننگ ۽ عمارتي تعمير

جي نگراني ۾ 2 سالن جو تجربو: يا
(ii) ڄاتل سڃاتل اداري مان سول انجنيئرنگ
۾ 3 سالن جي ڊپلوما، ان سان گڏوگڏ
آرڪيٽيڪچرل ڊزائيننگ ۽ عمارتي تعمير
جي نگراني ۾ گهٽ ۾ گهٽ 10 سالن جو
تجربو.

(C) سروپٽرز جي قابليت.

- (i) ڄاتل سڃاتل اداري مان سول انجنيئرنگ ۾ 3 سالن
جي ڊپلوما، ان سان گڏوگڏ آرڪيٽيڪچرل ڊزائيننگ
۽ عمارتي تعمير جي نگراني ۾ 2 سالن جو تجربو: يا
(ii) ڄاتل سڃاتل اداري مان سول انجنيئرنگ ۾ 3
سالن جو سرٽيفڪيٽ ڪورس، ان سان گڏوگڏ
آرڪيٽيڪچرل ڊزائيننگ ۽ عمارتي تعمير جي
نگراني ۾ 2 سالن جو تجربو: يا
(iii) ڄاتل سڃاتل اداري مان سول انجنيئرنگ ۾ 2
سالن جو سرٽيفڪيٽ ڪورس، ان سان گڏوگڏ
آرڪيٽيڪچرل ڊزائيننگ ۽ عمارتي تعمير جي
نگراني ۾ 4 سالن جو تجربو: يا
(iv) ڄاتل سڃاتل اداري مان سول انجنيئرنگ ۾ 1
سال جو سرٽيفڪيٽ ڪورس، ان سان گڏوگڏ
آرڪيٽيڪچرل ڊزائيننگ ۽ عمارتي تعمير جي
نگراني ۾ 5 سالن جو تجربو.

حصو II

Part II

درخواست سان گڏ فيس هيٺين ريتس تي ادا ڪئي ويندي:

مجموعي علائقي جي في ايڪٽ 1000.00 رپيا	دفعہ 5 تحت نو آبجڪشن سرٽيفڪيٽ	(i)
	دفعہ 8 تحت آرڪيٽيڪٽ، انجنيئر يا سرويئر ڪي لائسنس....	(ii)
250.00 رپيا ۽ ساليانو نئين ڪرڻ لاءِ 100.00 رپيا	(a) آرڪيٽيڪٽ جو لائسنس	
250.00 رپيا ۽ ساليانو نئين ڪرڻ لاءِ 100.00 رپيا	(b) انجنيئر جو لائسنس	
150.00 رپيا ۽ ساليانو نئين ڪرڻ لاءِ 75.00 رپيا	(c) سپر وائيزر جو لائسنس	
2500.00 رپيا ۽ ساليانو نئين ڪرڻ لاءِ 100.00 رپيا	(d) بلڊنگ جو لائسنس	(iii)

نوٽ: آرڊيننس جو مذڪوره ترجمو عام ماڻهن جي واقفيت لاءِ
 آهي جيڪو ڪورٽ ۾ استعمال نٿو ڪري سگهجي.